


MAGAMA

Afilu/Mayu 2007

Safar/Rabiul-Awwal 1428

Kyauta



**Da Yayyafi...
Kogi Kan Cika
Cibiyar Habaka Fasaha Ta Taɓo
Hanyoyin Bunkasa Kasuwanci**

ISSN 0794-0262

Ambasada Campbell Ya Gana Da Masu Lura Da Harkokin Zafe

Ranar 16 ga watan Afrilun 2007, Jakadan Amirka a Nijeriya, John Campbell, ya shirya wa Cibiyar Nazarin Harkokin Dimokradiyya ta Kasa (NDI) da Cibiyar Masu Ra'ayin Rifau ta Duniya (IRI), waɗanda suka zo Nijeriya domin lura da yadda aka gudanar da Babban Zaɓen 2007, wata liyafa. Manyan kungiyoyin haƙƙin Bil-Adama da kungiyoyin yi wa jama'a hidima da ɗimbin wakilai daga ofisoshin harkokin diflomasiyya, sun halarci liyafar. Wata tsohuwar Babbar Sakatariyar Gwamnatin Amirka kuma Shugabar Hukumar Darektocin Cibiyar ta NDI, Madeline Korbelt Albright ce ta jagoranci wakilan Cibiyar NDI, yayin da wani tsohon Babban Jakada a kan Harkokin Aikata Laifukan Yaƙi, Ambasada Pierre-Richard Prosper, ya jagoranci Kungiyar ta IRI, Waɗannan hotuna, ne da Idika Onyukwu da Sani Mohammed suka ɗauka, a wajen liyafar da kuma taron 'yan jaridun da Cibiyar ta NDI ta kira.



Ambasada Campbell ne yake gabatar da jawabinsa.



Ms. Albright ce take bayyana “damuwarta” game da irin ɗimbin maguɗin da aka tabka a lokacin Babban Zaɓen na 2007, a wajen taron 'yan jaridun.



Ambasada Campbell ne, yake gabatar da Edna Isma'il daga Djibouti ga shugaban wakilan Cibiyar ta NDI da kuma tsohuwar sakatariyar Gwamnatin ta Amirka, Madeleine Albright.



Daga hagu zuwa dama, tsohon Shugaban Kasar Laberiya ne, Amos Sawyer, sai Karamin Jakadan Kasar Laberiya da kuma Carol Sharer ta Cibiyar NDI.



A layi na gaba Babban Jakadan Kasar Kanada ne, David Angell, sai Jakadan Kasar Japan a Nijeriya, Akio Tanaka, da kuma Babban Jami'in Watsa Labarai na Ofishin Jakadancin Amirka, Dokta Rudolph Stewart.



Darektan Hukumar USAID, Patrick Fleuret ne tare da Babban Jam'in Cibiyar NDI, mai kula da Afrika, Christopher Fomumyoh, da kuma Darektan Cibiyar NDI a Nijeriya, Dokta Keith Jennings, a wajen liyafar.



**Jakadan Amirka
John Campbell**

Fasahar Watsa Labarai Ga Jama'a

amfani da hanyoyin lumana da ka'idojin da Tsarin Mulki ya shimfiɗa, wajen ganin an share ma jama'a koke-kokensu game da zaɓuɓɓukan ranakun 14 da 21 ga watan Afrilu. Duk da nuna damuwar Kasar Amirka game da irin yadda Nijeriya ke koƙarin inganta harkokin mulkin dimokradiyya, a karo na biyu, muna alfaharin cewa mulkin farar hula ne zai miƙa wa takwaransa mulki a Nijeriya, a ranar 29 ga watan Mayu, 2007.

A wannan fitowar Mujallar MAGAMA, ya mayar da hankali ga dangantakar da ake da ita, tsakanin jama'a da Cibiyar Haɓaka Harkokin Watsa Labarai (IT) da kuma masu ƙananan harkokin kasuwanci ta yin amfani da fasahar watsa labarai ta zamani, wanda kuma yana ɗaya daga cikin ribar mulkin dimokradiyya.

Ofishin Jakadancinmu zai ci gaba da bai wa 'yan Nijeriya damar zuwa Amirka, musamman ganin cewa zuwan nasu ya sa Amirka na ƙaruwa matuƙa. Wannan fitowar na Mujallar MAGAMA ya bayar da muhimman bayanai game da harkokin bayar da takardun iznin shiga ƙasa da kuma sharuɗɗan yadda za a riƙa samun su. (Duba Shafi na 12). Wani abin sha'awa kuma, shi ne bayanin da ya nuna ƙwazon 'yan Nijeriya game da yin fice a kan dukan abin da ya ƙalubalance su.

Wani dalibi ɗan Nijeriya, Anthony Odaro Omusi ne, ya fi kowa samun kyakkyawan sakamako a Jarrabawar Yammacin Afrika (WAEC) da aka yi, a tsakanin ƙasashe biyar, cikinsu kuwa har da Nijeriya. (Duba Shafi na 16).

Zan kammala bayani da batun harkokin ilimi, wanda yana cikin abubuwan da ke da muhimmancin gaske ga ofishin jakadancinmu. Mujallar MAGAMA ta bayar da labari game da taron haɗin gwiwar da 'Arewa House' da ke Kaduna tare da ofishin jakadancinmu ya shirya game da kyautata tanadin kayayykin tarihin Addinin Islama a Nijeriya. (Duba Shafi na 13).

Bugu da ƙari, yanzu wani malamin makarantar sakandare, Mohammed Umar, daga jihar Bauci, ya koyar da Harshen Hausa a Jami'ar Gouzaga, a wani Shirin Koyar da Harsunan Kasashen Duniya na Fulbright (FLTA), a ƙasar Amirka. (Duba Shafi na 15). ■

Duk da irin ruɗamin da aka samu, a Nijeriya, wajen gudanar da babban zaɓe, ina mai buƙatar in fara da ƙara wa dukan 'yan Nijeriya ƙwarin gwiwar da su ci gaba muna fatan za'ayi i

MAGAMA

Sashen Hulɗa da Jama'a na Ofishin Jakadancin Amirka, da ke Nijeriya, ne take buga Mujallar MAGAMA. Adireshinmu shi ne Sashen Hulɗa da Jama'a, Ofishin Jakadancin Amirka a Nijeriya da ke Plot 1075, Titin Harkokin Jakadanci, Cibiyar Babban Birnin Tarayya, Abuja. Wayar tarho (09) 461-4000, Wayar Tangaraho 09-461-4305.

OFISHINMU NA LAGOS

Ofishin Karamin Jakadan Kasar Amirka, Sashen Hulɗa da Jama'a, Lamba 2, Titin Broad Street. Akwatin Gidan Waya, P.O. Box 554, Lagos, Nijeriya. Wayar Tarho, 01-2632577, 2633560, 2633395. Yanar-Gizo, cross-roads@state.gov ko a shiga <http://nigeria.usembassy.gov>.

MA'AIKATAN WALLAFA MUJALLA
ATIM ENEIDA GEORGE (Babban Jami'in Hulɗa da Jama'a), TIMOTHY GERHARDSON (Jami'in Hulɗa da Jama'a), RUDY STEWART (Jami'in Watsa Labarai), SANI MOHAMMED (Edita) ISHAKA ALIYU (Mai Ba Da Shawara Game Da Wallafawa)

Abubuwan Da Ke Ciki

HARSASHIN BUNKASA TATTALIN ARZIKI	
Kungiyoyin Jama'a Na Amfana Da Fasahar Kamfanin Microsoft.....	4
Nemi Cibiyar Kara Masaniya Da Ke Kusa Da Kai.....	5
Baje Kolin Na'urorin Ayyuka na 2007 Ya Nuna Kansa.....	7
INGANTA CIBIYOYIN MULKIN DIMOKRADIYYA	
Wasiƙa Game Da Taron Kara Wa Juna Sani Kan Zaɓe.....	10
BAYANI DAGA KARAMIN OFISHIN JAKADANCI	
Har Ya Zuwa Yaushe Zan Jira?.....	12
TANADIN KAYAYYAKIN TARIHI	
Kayayyakin Tarihin Islama Abin Gado Ne a Nijeriya.....	13
ILIMI	
Yadda Na Ga Amirka.....	15
Omusi Ne Ya Yi Fice A Yammacin Afrika.....	16
KADE-KADE	
Makaɗan Chalie Porter Quartet Sun Cashe.....	18



Wannan wani aji ne da ake koyar da fasahar Kamfanin Microsoft a Cibiyar Fasahar Harkokin Watsa Labarai ta Bola Ige da ke Abuja.

Kungiyoyin Jama'a Na Amfana Da Fasahar Kamfanin Microsoft

Daga Idika U. Onyukwu

Duk da dundumin Philomena Nwanze, wadda ke aiki a Gidan Rediyon Tarayya, samun wata damar da za ta koya wa mata sanin yadda ake amfani da na'ura mai komfuta, a matsayinta na mai wata nakasa, ba tare da an kashe dimbin kuɗi ba, wata gagarumar dawainiya ce. Amma lokacin da ta yi kicibis da Darektar Cibiyar Fasahar Harkokin Watsa Labarai ta Bola Ige da ke Abuja, (BIITC), Manny Emecheta, sai ya zama sanadin ta amfana da

Shirin Fasahar Kamfanin Microsoft (MUP). Bayan makonni biyu, wurjanjan, da ta koyi yadda ake sarrafa na'urar komfuta, ba tare da biyan ko sisi ba, Nwanze, wadda aka fi sani da suna "Philo", ba ma kawai ta samu kwarewa a kan yadda ake amfani da na'urar ba ne, wajen inganta fasaharta, har ma kyautar dolar Amirka dubu uku ta samu daga Gidauniyar Ford, domin ta karo ilmin fasaha a Birnin New York.

Wannan bunkasar tattalin arzikin da Nwanze ta samu, wata dama ce ta yarjejeniyar bunkasa

harkokin Cibiyoyin Bunkasa ilimi na Jama'a da ke Abeokuta da Bauci da Calabar da Enugu da kuma Babban Birnin Tarayya da ke Abuja, da aka kulla tsakanin Kamfanin Microsoft da Kasar Amirka. Wadannan cibiyoyin da ke yankuna shida na Nijeriya, za su amfana da kyautar dolar Amirka dubu 900, a farkashin shirin na musamman game da harkokin fasaha (IT) mai suna "Garabasa Daga Kamfanin Microsoft" (MUP). Misalin mutane 1,500 ne za su samu amfana daga yankunan shida, a cikin watanni shida. A

cewar Manny Emecheta, ana gudanar da irin wannan shirin na Garabasar Kamfanin Microsoft, a dukan fadɓin duniya, don bayar da damar inganta fasaha da tattalin arzikin matasa da manya, don ganin sun amfana. Shirin na MUP yana irin waɗannan ayyukan a dukan fadɓin duniya, da raba kyautar kuɗaɗe da kayyakin aiki da kuma na harkokin koyarwa, domin bayar da damar inganta harkokin jama'a da kuma koyar da harkokin fasaha ga fiye da mutane miliyan 250, marasa galihu.

Ta hannun wannan shirin na MUP, cibiyoyin fasahar biyar, da kuma wadda ke Abuja za su koyar da ilmin fasaha (IT), a fakaice, don tallafa wa ma'aikata sanin makamar aiki a wannan karnin da muke ciki da kuma taimakawa wajen kafa matsakaita da kananan harkokin kasuwanci a ko'ina a Nijeriya. "Babu wanda zai halarci wannan shirin ba tare da ya karu da wani abu ba, dangane da canjin rayuwarsa ko tattalin arziki", in ji Emecheta.

Irin wannan damar ta canza halin rayuwa a bayyane take a cibiyar ta BIITC da ke Abuja. Tuni Abujar, wadda ita ce babbar cibiyar gudanar da wannan shirin ga Yankin Arewa Ta Tsakiya, ta horar da naƙasassu 52, cikinsu har da lauyoyi shida daga Ma'aikatar Shari'a. Philomena Nwanze na ɗaya daga cikinsu. Kullum a cibiyar ta BIITC, wani ƙwararre a fannin fasahar Microsoft, Farouk Musa, yana koyar da mutane 12 a Shirin na MUP. Emecheta ya ce, an tsara cibiyar shirin ta Abuja domin rukunin mutane uku, waɗanda su ne naƙasassu da mata, a fannin sana'ar sarrafa man kaɗe, da kuma matan da ake koya wa rinin tufafi.

"Muna koyar da masaniyar da ake bukata a kowane fanni, ta yin amfani da na'rorin zamani, na tsawon makonni biyu, ba tare da sun biya sisin kwabo ba, domin ganin an inganta ƙwazonsu don su ma a zuba da su, a fannin dogaro da kai a sana'o'insu".

Har ila yau, Emecheta ya ce, "tazarar da ke tsakanin Cibiyar ta Bola Ige da kuma Cibiyar Bunkasa Ayyukan Mata, wani sauƙi ne a gare mu. Tun da mu ma a cibiyar muke, mukan samu damar shirya wa mata darussan yadda ake sarrafa man kaɗe, haka ma takwarorinsu da ke koyon sana'ar saƙa, na samun damar shiga shirin".

Emecheta ya nuna cewa, "mun

duniya da kuma sayar da kayayyakin da daraja".

Fasahar zamani tana da gagarumin alfanu wajen jibintar ƙungiyoyin jama'a, da samun waɗansu bayanai game da sarƙaƙƙiyar harkokin tattalin arzikin duniya, da kuma inganta harkokin rayuwa. Wahalar dai na wannan shirin MUP ita ce, a yi amfani da dabarunta da kuma alfanunta, ta fannin da mutum ya ga ya fi dacewa da shi.

CIBIYAR KARA WA JAMA'A SANI

Kamar dai takwarorinta da ke Abeokuta da Bauci da Calabar da Enugu da Kaduna, Cibiyar



Masanin Fasahar Microsoft ne, Farouk Musa yake nuna wa David Onibugudu yadda ake amfani da fasahar Microsoft, a Cibiyar dake Abuja.

san idan har muka koyar da matan wannan sana'ar ta dabarun watsa labarai na zamani, musamman wajen yin amfani da yanar-gizo, babu shakka za su riƙa yin amfani da wannan sabuwar damar da suka samu, don jibintar kasuwannin

Harkokin Fasahar Watsa Labarai ta Bola Ige da ke Abuja, wani ɓangare ne na sassa shida da Shirin na MUP ke amfani da shi yanzu, wajen inganta halayyar rayuwar jama'a a sassa da dama a Nijeriya.

Duba Shafi Na 7

Inda Za Ka Sami Cibiyar Karin Basira Mafi Kusa Da Kai

Akwai cibiyoyin kara wa jama'a sani, (CRC) a dukan yankuna shida na Nijeriya, waɗanda ke koya wa jama'a sababbin dabaru don inganta fasaharsu ta dogaro da kai. Cibiyoyin na da kayayyakin aiki na zamani, haɗa ya zuwa kafon shiga yanar-gizo da na'urorin gudanar da taro ta majigi, kazalika da haɗa wa sauran cibiyoyin aikewa da sakonni kayayyakin aiki, (ICT).

Kowace cibiyar tana koyar da yin amfani da na'urar komfuta ga jama'a.

Bugu da kari, kowace cibiyar tana da cibiyar jibintar jama'ar Amirka, domin samun bayanai game da tarihin al'adu da manufofi da harkokin siyasa da kasuwanci na jama'ar Amirka.

Har ila yau, za ka san yadda za ka samu damar yin karatu a Amirka da bayanai game da bayar da takardar shiga kasar da majigi da kuma sahian labarai da kididdiga da kuma kafon yanar-gizo.

Ako da yaushe kuma za ka samu taimako, muddin ka yi aiki da cibiyar.

Cibiyoyin Amirka na haɗin gwiwa ne tsakanin Ofishin Jakadancin Amirka da cibiyoyi da hukumomi da dama.

Ga kuma yadda za ka samu dukan cibiyoyin a yankuna shida na Nijeriya:-

Abeokuta

Cibiyar Kara wa Jama'a Sani



Ginin Kudurat Abiola,
Shararrar IBB, Oke Mosan,
Abeokuta.
Lambar tarho 0803-727-0666 da
0803-373-4789
<http://abeokuta.crcnigeria.org>

Abuja

Cibiyar Kara wa Jama'a Sani
Cibiyar Fasahar Watsa Labarai ta
Cif Bola Ige,
Cibiyar Bunkasar Harkokin Mata
ta Kasa,
Yankin Tsakiyar Abuja,
Lambar tarho 234-09-234-3343 da
671-5939.
<http://abuja.crcnigeria.org/>

Bauchi

Cibiyar Kara wa Jama'a Sani
Zauren Karatu na Jihar,
Titin Abdulkadir Ahmed,
GRA, Bauchi.
Lambar tarho 077-544-801/2
[Http://bauchi.crcnigeria.org/](http://bauchi.crcnigeria.org/)

Calabar

Cibiyar Kara wa Jama'a Sani
Cibiyar Bunkasa Harkokin Mata,
Titin Ekpo-Archibon,
Sabon Garin Mariam,
Calabar.
Lambar tarho 087-238-9020/2
[Http://calabar.crcnigeria.org/](http://calabar.crcnigeria.org/)

Duba Shafi Na 22

BUNKASA TATTALIN ARZIKI (1)

Daga Shafi Na 5

Maƙasudin da ya sa Amirka ta kafa Cibiyar Kara wa Jama'a Sani (CRC), a ƙarƙashin Cibiyar Shirin ilimi Don Kawo Ci Gaba, na Gwamnatin Amirka (EDDI), shi ne don share fagen koyar da fasahar harkokin watsa labarai ta zamani da koyon ilimin na'urar komfuta, gwargwadon iko. Shirin na CRC ya fi mayar da hankali ga 'yan bura-bura, domin zurfafa masu ilimi. Kafin a damka wa gwamnatocin tarayya da jihohi wannan Shirin na CRC, ranar 8 ga watan Satumbar 2004, Hukumar Bunkasa Ci Gaban Kasashen Duniya, USAID ce take tafiyar da su. Amma yanzu, Gwamnatin Tarayya ce ke bayar da kuɗaɗen gudanar da su, yayin da Ma'aikatar Harkokin Mata da Bunkasa Jin Daɗin Rayuwa ke duba ayyukansu.

Mista Emecheta ya bayyana cewa sauran cibiyoyin na ƙara bayar da ƙwazo. A halin yanzu ma cibiyar na Enugu na shirin kaddamar da nata shirin na MUP,



Jami'in Hulɗa da Jama'a na Shirin Fasahar Microsoft, Okey Ikpe ne, ke annashuwa da sauran jama'a a wajen bikin sa hannun bayar da taimakon dolar Amirka dubu 90 ga cibiyoyi fasaha shida. (L-R) Tunde Kuku (Abeokuta), Obo Ukpabio (Calabar), Okey Ikpe (Microsoft), Judith Azionu (Enugu) da Mamman Danka (Kaduna).

inda za ta dauko masu sayar da kayayyakin gyaran motoci da 'yan koli, domin farawa da su. Ko da yake ba a fara shirin gadan-gadan ba, amma Darektar da ke Kula da Yankin Kudu maso Gabas, na cibiyar da ke Enugu, Ms. Judith

Ginika Azionu, ta ce an tanadi kayayyakin koyarwa, don yaye ɗimbin masu sayar da kayayyakin gyaran mota da 'yan kasuwar Ogboete, game da fasahar Microsoft, da nufin inganta harkokin kasuwancinsu.

Haka ma, Yankin Arewa maso Gabas na Cibiyar Kara wa Jama'a Sanin, ta tuntubi Shirin na Garabasar Fasahar ta Microsoft. A ƙarƙashin shugabancin Hajiya A'isha Mu'azu Cibiyar Kara wa Jama'a Sani ta Farfesa Iya Abubakar da ke Bauci, yanzu tana horar da matan aure 45, a fannin fasahar watsa labarai ta zamani, har na tsawon makonni takwas. Waɗannan matan suna samun horo ne game da fasahar dab'i ta Microsoft Publishing da fasahar zane-zane ta CorelDraw, don ganin suna buga wallafe-wallafe. Hajiya A'isha Mu'azu, ta yi farin cikin cewa, "tun daga ƙarfe tara na safe zuwa 12 na rana, sau uku a mako, muke koyar da waɗannan matan na



Darektan Cibiyar Bola Ige ke nan, Manny Amecheta.

BUNKASA TATTALIN ARZIKI (1)

aure yadda za su samu kudi ta hanyar zana katin aure da sauran katuttuka, kazalika da buga fasidun kammala jarrabawar dalibai, ko daliban jami'o'i ko kuma buga wa jama'a takardun neman kwangila.”

Ta wannan hanyar ce waɗannan matan za su ji daɗin zama a gidajen mazajensu, su kuma nema wa kawunansu kudi. Har ila yau, Mrs Mu'azu ta ce wannan shirin zai kawar da “ci rani”, a Bauci, a inda mata ke yin kunu lokacin damina, sannan su rika yin fankara a lokacin bazara. “Ga kuma waɗanda suka koyi aiki da na'urorin komfuta, a fannin dab'i, aiki ya samu ke nan kowane lokaci. Domin idan wani zai yi aure, 'yan kasuwa na bukarar katuttuka, ko kuma katuttukan gayyatar biki. “Su kuma jama'ar da suka yi karatu, sabuwar fasahar ta na'urorin za ta ba su damar faɗaɗa harkokinsu na wallafe-wallafe da mujalloli”, in ji ta.

HIMMA A KAN FASAHA

Masana harkokin tattalin arziki da bayyana ra'ayoyi sun amince cewa saka jari ga harkokin fasaha na da muhimmancin gaske ga bunkasar tattalin arziki da ci gaba. A wajen kwatanta karfin tattalin arzikin kasashe, Taron Gasar Tattalin Arziki na Duniya, yana amfani ne da abubuwa tara da ke da muhimmanci ga inganta yawan kayayyakin da kasa ke yi, da kuma dorewarsu. Daya daga cikin waɗannan abubuwan shi ne himma a kan fasaha. Wani binciken da aka gudanar na abubuwan tara, a kasashe da dama, ya nuna cewa, waɗanda ke rarrafe suna fama da matsaloli wajen inganta harkokin tattalin arzikin kasa, saboda rashin mayar da hankali ga harkokin



Matan aure ne, ke daukar darussan fasahar watsa labarai na tsawon makonni shida, a farfashin Shirin Fasahar Microsoft, a Cibiyar Kara wa Jama'a Fasaha ta Farfesa Iya Abubakar dake Bauchi.

fasaha. Duk da irin hankoron da Kasar Indiya ke yi, ga misali, har yanzu ita ce ta 43, a shirin gasar ta duniya a sakamakon raunin da ta samu dangane da rashin fuskantar kalubale da wadatar ilimi. Kasar Rasha ma ta samu koma-baya saboda karancin ilimi, yayin da China da Mexico suka ja da baya a fannin ilimi mai zurfi, duk da yake sun yi wa takwarorinsu nisa a waɗansu fannonin. Irin hakan na kuma faruwa da kasashe da dama,



Manny Emecheta, Darektar Cibiyar Fasahar Watsa Labarai ta Bola Ige dake Abuja.

har da Nijeriya.

Fasahar zamani na da alfanu ga magance duka waɗannan matsalolin. Tana iya sa hukumomin gwamnati da kamfanoni su kara kuzari da nuna gaskiya. Fasahar zamani na taimaka wa ingancin kayayyaki da samar masu da kasuwa da kuma bunkasar tattalin arzikin kasa. Yawaita yin amfani da fasahar zamani, kamar wayar GSM a fannin harkokin sadarwar Nijeriya ya taimaka ga gudanar da harkoki da rage turun hada-hada a dukan fannonin tattalin arzikin kasa. Na'urorin komfuta da wayoyin tafi-da-gidanka na inganta daraja da ingancin harkokin kiwon lafiya, su kuma taimaka ga karuwar ilimi a kowane rukuni. Shirin na MUP na bayar da damar cimma nasara.

MAYAR DA HANKALI GA DAMAR CI GABAN NAHIYAR AFRIKA

A yankin Kudu masu Yammaci da ke Abeokuta, inda ake sana'ar adire, an mayar da hankali ga yin amfani da garabasar fasahar Microsoft don fuskantar matsalolin rinin adiren. Kamar yadda

Duba Shafi Na 19



Karamin Jakadan Amirka ne Brian Browne, tare da Babban Darektan Bankin Fidelity, Reginald Ihejiahi da kuma Jami'ar Harkokin Kasuwanci ta Ofishin Jakadancin Amirka, Hannah Kamenetsky, lokacin da suke buɗe Bikin Baje Kolin Na'urorin Fasahar Zamani (CTO) na 2007, a Legas.

Bikin Baje Kolin CTO na 2007 Ya Nuna Kansa

Daga Ayodele Durodola,
Babban Jami'i A Ofishin Jakadanci,
Legas

Ranar 7 ga watan Mayun 2007, aka yi cincirindo a Cibiyar Muson da ke Tsibirin Legas, lokacin da manyan kamfanonin harkokin fasahar zamani da na'urorin kamfuta, suka baje koli, a Bikin Baje Kolin Na'urorin Fasahar Zamani, CTO. Wannan kuma shi ne mafarin nunin kayayyakin fasaha da tarurrukan kara wa juna sani, da suka mayar da hankali a kan irin fasahar da sanin makamar harkokin

kasuwancin da Nijeriya ke da ita, na tsawon mako guda.

Karamin Jakadan Amirka, Brian Browne ne ya buɗe bikin, inda ya furta cewa, “ga alama Bikin na CTO zai ci gaba da bunkasa, kowace shekara, kuma ina fata dukan waɗanda suka halarci bikin za su gamsu da irin abubuwan da suka gudana”.

Da take tofa albarkacin bakinta, Jami'ar Harkokin Kasuwancin Ofishin Jakadancin Amirka, Hannah Kamenetsky, ta bayyana cewa, “maƙasudin Bikin CTO shi ne ya tallafa wa jama'a sanin makamar harkokin kasuwanci ya

kuma bunkasa ƙoƙarinsu ta kowane fanni don kuma tsaida Cibiyar Muson ta zama wurin da zai zama dandalin nunin na'urorin Amirka.

Wani Babban Masanin Harkokin Kasuwanci, Anayo Agu, cewa ya yi, Sashen Harkokin Kasuwancin na Ofishin Jakadancin Amirka da Bankin Fidelity sun haɗa gwiwa ne, ga shirya tarurrukan hada-hadar kuɗaɗe, game da “yin ƙaura daga aikin tiki zuwa samar wa kai aikin yi”.

Haɗin gwiwar kuma, da Bankin Fidelity, nuna wata damuwa ce, ta

Duba Shafi Na 22

Daga Emmanuel Iffer Emmanuel Iffer, ma'aikaci ne na Mujallar "The Abuja Inquirer", wanda yana cikin waƙanda suka halarci wani taro kan babban zaɓen 2007. Taron wani haɗin gwiwa ne tsakanin Ofishin Jakadancin Amirka, da kuma Kamfanin Sadarwa na Ruyi da Bankin PHB. A cikin labarin da ya rubuta, Emma ya bayar da rahoto ne game da irin darussan da ya koya da kuma masaniyar da ya samu, a wajen taron, wadda ta taimaka masa game da yadda ya dauko labaran zaɓen. Edita: A Lura cewa duk wani ra'ayin da aka bayyana, na wanda ya rubuta ne, amma ba ra'ayin Gwamnatin Amirka ba ne.

Tun lokacin da ta samu mulkin kai a 1960, Nijeriya, a matsayinta na kasar ta fi kowace a Afrika, ba a taɓa ganin wata gwamnatin farar hula ta miƙa mulki ga wata gwamnatin farar hular ba, sai a wannan karon. Amma an samu gardandami, zaɓen da aka ce ya kawo wannan, inda masu lura da al'amurra daga kasashen waje da nan cikin gida suka bayyana da cewa soki-burutsu ne.

'Yan kwanaki, kafin a yi zaɓen, jama'ar Nijeriya da takwarorinsu na kasashen waje sun yi ta wasi-wasin ya-Allah ma ko za a yi zaɓen. Asali ma, an yi amanna ne cewa, ba za ta canza zane ba, a lokacin Zaɓen na 2007, kamar dai yadda aka gudanar da na da, wajen kafa mulkin dimokradiyya. Zaɓen 2007, ya sanya jama'ar kasashen waje su yi ta fadar albarkacin bakinsu, yayin da ƙungiyoyin duniya da dama suka kafe a kan tabbatar da ganin jama'ar Nijeriya ba su yi asarar wannan damar da suka samu ba. Ra'ayoyin kasashen wajen ya zama wajibi, idan aka lura

Wasika Zuwa Ga Taro Kan Zaɓe



Muƙaddashin Jakadan Amirka a Nijeriya, Thomas Furey ne yake jawabin buɗe Taron Inganta Ayyukan Gidajen Watsa Labarai, a kan Babban Zaɓen 2007, a Abuja.

da irin gudunmawar da Nijeriya ke bayarwa a harkokin shugabanci da kafa rundunar , a Yammacin Afrika da kuma Nahiyar Afrikar baki ɗaya, wanda Amirka da Majalisar Dinkin Duniya suka yi amanna da ita. Sanin kowa ne cewa, dukan zaman lafiyar da aka samu a Nijeriya, tamkar zaman lafiyar yammacin Afrika ne da ita kanta Afrikar.

A ƙoƙarin da yake yi, Ofishin Jakadancin Afrika, tare da haɗin gwiwar wani Kamfanin Sadarwa, na Ruyi Communications, da ke Legas, suka tattara 'yan jaridun Legas da Abuja, don yin taron makonni biyu, game da Zaɓen 2007, na watan Maris.

Waɗanda suka gabatar da ƙasidu, sun fito ne daga ƙwararrun 'yan jaridu, waɗanda suka yi ayyuka a Nijeriya da kuma Amirka. Taron dai ya fara ne da bincika irin rawar da Nijeriya ta taka, wajen

ƙoƙarinta na kafa mulkin dimokradiyya, musamman idan aka dubi al'ammuran da suka ci mata tuwo a ƙwarya dangane da zaɓuɓɓukan 1999 da kuma na 2003, da kuma yadda 'yan jaridu suke gudanar da ayyukansu a 2007.

Wata rundunar manyan 'yan jaridun Nijeriya, wadda ta ƙunshi Doyin Abiola, tsohuwar Babbar Darektar Kamfanonin Buga Jaridu na Concord da Babban Jami'in Channel Telebijin, John Momoh da Gold Oruh, tsohon Babban Darektan Labaru na Hukumar Telebijin ta Kasa, NTA, da dai sauransu, waɗanda suka share shekaru suna dauko labarain zaɓe a kasar nan, ne suka gabatar da ƙasidun.

'Yan jaridun da suka halarci taron, sun tattauna game da "Muhimmancin Kafofin Watsa Labarai A Lokacin Zaɓe da Kuma



Emmanuel Iffer ne ke yin tambaya ga masu koyarwa a taron kara wa juna ilmi game da Inganta Harkokin Watsa Labarai, wanda Kamfanin Ruyi Communications da Bankin Habib PHB suka shirya.

Irin Rawar Da Suke Takawa”, kazalika da Sigar Irin Labarun: Irin Abubuwan Da Suka Kamaci A Yi Wajen Dauko Labaran Zaɓen, waɗanda waɗansu kwararru game da kafofin watsa labarai daga Amirka, Mike Beardsley da Steve

Coon da kuma Arnold R. Isaacs, waɗanda sun sha dauko labaran zaɓuɓɓukan yankunan duniya da dama, har da Amirka, suka tsara.

Har ila yau, taron ya taɓo al'amurran irin abubuwan da ke kawo cikas ga gudanar da zaɓen

adalci a Nijeriya da kuma hanyoyin magance su da kuma yin gaskiya da haƙiƙance bayar da labaran zaɓen. Bugu da ƙari an jima ana tattauna dokokin 'yan jaridu, kamar yadda suka shafi tsage gaskiya da faɗar ra'ayoyi.



Masu halartar taron ne suka dauki hoto da manyan jami'an taron daga Nijeriya da Amirka, bayan da suka karɓi takardun shaidar halartar taron a Abuja.

Har Ya Zuwa Yaushe Zan Jira?

Hanzarta sanarwa game da hada-hadar samun cikakkun takardun samun neman iznin shiga kasa yana da muhimmanci, tun da yake yanzu an shimfiɗa waɗansu tsauraran sharuɗɗan neman iznin shiga kasa, fiye da da. Idan har ka kudurta neman takardar iznin zuwa zama Kasar Amirka, ta wani ɗan lokaci, kai ne za ka kayyade lokacin da za ka iya jiran da za a nemi saduwa da kai, kamar yadda aka yi bayani a kasa.

Yana da muhimmanci ka tantance dukan bayanan da ake bukata, a kan takardar da Sashen Bayar da Iznin Shiga Kasa na Ofishin Jakadanci da ke kan yanar-gizo ta <http://nigeria.usembassy.gov> don bin ka'idoji da umurni, kamar yadda za ka sadu da jami'an jakadancin. Wannan yanar-gizon ta bayyana duk wata kai'idar da dalibi ke bukata, ko shirin musayar dalibai da kuma jama'ar da ke bukarar a sadu da su game da takardar iznin shiga kasar.

Har ila yau, za ka so sanin tsawon lokacin da za a dauka, wajen shirya takardunka na neman iznin shiga kasar, a Sashen Bayar da Iznin Shiga Kasa, na Ofishin Jakadancin, bayan da Jami'in Jakadancin ya yanke shawarar amincewa da bukatarka ta samun iznin shiga kasa da kuma lokacin da za a damka maka takardar iznin shiga kasar.

Kuma ka karanta takardar sanarwa game da neman iznin shiga kasar, na wani ɗan lokaci, wanda bai yi bayani ba game da wani lokaci na musamman na tantance ka da kuma lokacin shirya takardun. Waɗansu takardun neman iznin shiga kasar na bukarar karin bayanai ko aikin shirya takardun, wanda ke bukarar karin lokaci. Bayar da iznin shiga kasar na musamman bai wuce kwanaki 30 zuwa 60, amma akan shawarci masu bukarar neman iznin, a duk lokacin da suka nema. Duk kuma lokuttan da aka nemi wata alfarma ta musamman, to dole ne fa tsawon lokuttan ya canza, musamman saboda irin yanayin da bukatocin suke. ■

Lokacin Da Akan Jira A Abuja

Gwamnatin Amirka yanzu tana bayyana musamman lokuttan da wani zai jira game da saduwar neman bayar da takardun neman iznin shiga kasa, a kowane ofishin jakadancin da take da su a kasashen duniya.

Tun daga ranar 17 ga watan Afrilu, ga yadda aka zayyana irin lokacin da za a sadu da mai neman iznin, a Ofishin Jakadancin Amirka da ke Abuja.

Lokuttan Jiran Saduwa Da Mai Neman Takardar Iznin

Zirga-zirga Daga Nijeriya Zuwa Amirka Na Karuwa

Yr	Afrika Jimla	Afrika Ta Kudu Muƙami:	Nijeriya Muƙami:	Gana Muƙami:
		1	2	3
96	284	94	25	11
98	364	118	35	14
99	407	121	41	21
00	447	131	40	22
01	466	130	48	25
02	387	105	51	26
03	371	106	60	29
04	384	112	62	29
05	395	121	65	23

Mun samu bayanan nan ne daga Sashen Kula da Shige da Fice na Amirka

Wannan kididdigar na nuna dubban yadda ake shige da fice a Amirka, a kowace shekara, wanda Sashen Kula da Shige da Fice na Amirka (USCIS) ya tantance.

Kamar yadda sashen na USCIS ya nuna, baƙin dake shige da fice a Amirka daga yankin Yammacin Sahara, ya karu daga 1996 zuwa 2001, amma ba a tantance yawansu ba. Daga bisani kuma ya ragu ƙwarai tun daga ranar 9 ga watan Satumbar 2001, lokacin da 'yan ta'ada suka abka wa Amirka da kuma gurgunta harkokin shafatawar Amirka. Kasashen Kudancin Afrika, a kodayaushe, sukan zarce takwarorinsu dake yankin, wajen zuwa yawon shafatawa a Amirka, amma a kullum Nijeriya tana zama ta biyunsu ne.

Amma yawan jama'ar Nijeriya da Gana, dake shigowa Amirka, ba kamar takwarorinsu ba, haƙiƙa ya karu tun daga 2001 ya zuwa 2002. Bugu da ƙari, jama'ar Nijeriya dake shiga Amirka, sai ƙaruwa suke yi matuƙa. Yayinda 1996, kashi 25 cikin 100 na jama'ar Kasashen Kudancin Afrikan ne, suka ziyarci Amirka daga Nijeriya. Amma yawansu ya zarce kashi 50 cikin 100, a bara. Babu ko wai, zirga-zirgar da jama'ar Nijeriya ke yi, zuwa Kasar Amirka yana kusan wuce kima. ■



Ambasada John Campbell ne yake jawabin buƙe gagarumin taron na kwanaki biyu, a Kaduna. Dama da shi sauran manyan baki ne, ciki har da Sarkin Zazzau, wanda ya wakilci Sarkin Musulmi.

Tattalin Ayyukan Litattafan Islama Don Zama Abin Tarihi A Nijeriya

Ofishin Jakadancin Amirka, tare da haɗin gwiwar wurin ajiyar kayayyakin tarihi, watau, Arewa House da ke Kaduna, sun kira wani kasaitaccen taron kasashen duniya, na kwanaki biyu game da Tattalin Ayyukan Malaman Islama da Wallafe-wallafen Harshen Arabiyya Don Zama Abin Tarihi, a ranakun 5 zuwa 7 ga watan Maris, 2007.

Taron ya binciki hanyoyin da za a bi, na tattalin ayyukan masana da kuma amfani da fasahar watsa labarai ta zamani, domin haɗa wani kundin muhimman takardun bayanan da zai zama abin tarihin da masanan Nijeriya za su bari, a matsayin abin gado.

Shahararrun shugabannin



Musulunci manyan masana da zaɓaɓɓun wakilai, cikinsu har da Sarkin Zazzau, wanda ya wakilci Sarkin Musulmi, da gwamnoni kamar su Ahmed Mohammed Makarfi na Jihar Kaduna, da Saminu Turaki na Jihar Jigawa, kazalika da Mataimakin Shugaban Jami'ar Ahmadu Bello da ke Zariya, Farfesa Shehu U. Abdullahi, suka halarci bikin buƙe taron da aka yi ranar Laraba 5 ga watan Maris, 2007.

Sauran waƙanda suka halarci taron, har da manasa duka wallafe-wallafe a cikin na'urori daga Amirka, Dokta Angel Batiste, wata Kwararriya ga Sanin Yankunan Nahiyar Afrika da ke Dakin Karatu Majalisar Dattijai

da ke Birnin Washington da kuma Masanin Harkokin Bincike da Bayar da Shawarwari na Shirin Fulbright na Amirka, Oghenetoja Okoh.

A cikin jawabin buƙe taron, Jakada Campbell ya yi fatar taron zai wayar wa daukacin 'yan Nijeriya kai, ya kuma burge su, da tabbatar masu da irin martabar da ajiye kayayyakin tarihi ke da ita, musamman don ilmantar da sauran kasashen duniya.

Ya kuma ce wani aikin da Dakin Karatu na Majalisar Dattijan Amirka, tare da haɗin gwiwar Gwamnatin Amirka da Cibiyar Ford da sauran kungiyoyi a Amirka, sun duka irin waƙannan wallafe-wallafen na



Hoto daga hagu yana nuni ne da irin wallafe-wallafen Harshen Arabiyya a Wurin Ajiyar Tarihi na Kaduna. A dama kuma, babban baƙo ne a wajen taron, Farfesa Shehu Galadanci, ya bayyana ra'ayoyinsa a kan abin da ya sani game da tattalin waƙannan wallafe-wallafe a taron na Kaduna.

Addinin Islama daga Timbuktu ta Kasar Mali, ya samu gagarumar nasara.

Wani Shahararren Malami masanin Tarihi, Farfesa Murray Last da Sheikh Abel Kader Haidara, mai tsaron Dakin Nazari na Tunawa da Mamman Haidara, a Birnin Timbuktu, sun yi musayar ra'ayoyi a kan irin masaniyar da suka samu a aikin tattalin wallafe-wallafe na Musulunci a Kasar Mali.

An gabatar da samfurin wallafe-wallafe da rubuce-rubucen Addinin Islama daga kowane ɓangare na Nijeriya, wanda waƙansu daga cikin masanan na sauran ƙasashen duniya da Nijeriyar kanta, ba su taɓa ganin su ba, sai fa a wannan taron.

Lokacin da take bayar da tata gudunmawar, Dokta Batiste, ta yi cikakken bayani ne game da martaba da darajar tattalin wallafe-wallafe, domin a riƙa musayar ilmi da fahimta a tsakanin ɗimbin masana na duniya. Ta ji takaicin irin wahalar da ake sha, wajen samun

Duba Shafi Na 20

Jakadan Amirka Ya Kaddamar Da Cibiyar Jiyar Yoyon Fitsari A Sokoto



Jakada Campbell ne tare da Gwamna Alhaji Bafarawa, wajen bikin ƙaddamar da Cibiyar Jiyar Yoyon Fitsarin a Sokoto, ranar 5 ga watan Fabrairun 2007.

Jakadan Amirka a Nijeriya, John Campbell, tare da Gwamna Attahiru D. Bafarawa, na Jihar Sokoto, sun ƙaddamar da sabuwar Cibiyar Warkar da Cutar Yoyon Fitsari, a Asibitin Mata da Yara, ta karrama Maryam Abacha da ke Sokoto, Nijeriya.

Cibiyar, wadda Hukumar Bunkasa Ci Gaban Kasashen

Duniya USAID, ta Amirka ce ta bayar da kudaden gina ta, tana da kudurin mairi da martaba da mamorar dubban matan da suka kamu da ciwon fitsari, wanda wani abin da ake iya warkarwa ne, kuma rigakafinsa ma ya fi magani. Wannan cibiyar tana cikin wani shiri wanda har ila yau, zai ƙaddamar da Cibiyar Amirka, a Sokoto. ■

Yadda Na Ga Amirka

Daga Mohammed Umar

Mohammed Umar malamin makarantar sakandare ne daga Jihar Bauchin Nijeriya. A halin yanzu ma yana koyar da Harshen Hausa, ne don zama wani ɓangare na Shirin Koyar da Harsunan Kasashen Ketare na Shirin Fulbright, FLTA, a Jami'ar Gonzaga da ke Amirka. Shirin na FLTA yana bayar da dama ga malaman harshen Turanci, matasa, su kara kwarewa a kan aikinsu, da harshen Turanci, da kuma sanin al'adu da dabi'un jama'ar Amirka, yayinda yake karfafa dankon zumuncin yada harsunan kasashen ketare a kolejoji da jami'o'in Amirka. Malamai takwas ne 'yan Nijeriya, a halin yanzu, suka amfani da shirin, tun lokacin da aka bullo da shi a 2003. Mohammed ya rubuta wannan labarin ne game da Shirin na FLTA, a Jami'ar Gonzaga, wadda aka kafa a cikin 1887. Ita Jami'ar Gonzaga Kungiyar Addinin Katolika ce ta gina ta a yankin Spokane da ke Birnin Washington.

Zuwa na Amirka na ɗaya daga cikin manyan abubuwa da suka taɓa faruwa a rayuwata, kuma ya faɗakar da ni matuƙa. Irin yadda na ga kasar da kuma ilimi da na samu, a cikin watanni takwas da na zauna Amirka, ba za su iya misaltuwa ba.

A Bauchin Nijeriya aka haife ni, inda kuma na tashi ba tare da na san komai ba game da duniya. Ina kuma godiya da irin damar da aka ba ni, ta Shirin Koyar da Harsunan Kasashen Ketare na Fulbright (FLTA). Na amfana matuƙa daga shirin, musamman irin yadda na tsinci kaina a cikin al'umma mai bambancin al'adu da dabi'u,



Daliban da suka ci gajiyar Shirin Fulbright ke nan (FLTA). Daga hagu zuwa dama Samad Shah ne, daga Kasar Pakistan, sai Mohammed Umar, daga Nijeriya, sai Farhamaz Rashid, daga Kasar Bangladash da kuma Mohammed Salam Khan, ɗan Pakistan.

wadanda ke zaune da juna. Shiga ta Shirin na FLTA ya ba ni wata dama ta musamman ta sani da gane bambancin ra'ayoyin da ake da su na halayyar mutanen duniya. Wannan ya sa na gane cewa ashe sauran jama'ar duniya suna zaman lumanar da ke iya inganta zaman lafiya da kamanta yin adalci a duniya, akalla kamar dai yadda ni kaina zan iya yi. A yanzu ina da alfaharin cewa na yi abokai daga kasashe 30 da suka fito daga yankuna da al'adu da addinai daban-dabam, wadanda duk a Amirka na sadu da su, kuma suka dauke ni tamkar ɗan uwa. Na kuma samu damar zagaya garuruwan Amirka, tare da 'yan kalilan daga cikin takwarorina daga Tanzania da Spain da kuma Argentina. Har ma mun tsallaka kan iyakar kasar da

Kasar Mexico, na kuma yi rangadin wuraren ban sha'awa. Zuwa ta Kasar Mexico ta buɗe mini kwaƙwalwa ga sanin jama'ar wurin da al'adunsu. Na kuma lura cewa, gari kamar Tajuana, da ke kan iyakar Kasar ta Mexico da Amirka, bai da wani bambanci a Nijeriya. Shirin ya kuma ba ni damar yin nazari a Jami'ar Gonzaga, musamman yadda ake koyar da halayya da harsunan da kuma al'adun mutanen kasashen duniya. Na ma yi karatun ayyukan rediyo da telebijin, domin ina da sha'awar aikin jarida da watsa labarai. A kasar shekarar karatuna kuma, na samu masaniyar da zan iya gabatar da shirye-shiryen telebijin.

Dole in yi godiya matuƙa, ga irin ɗimbin tarbiyyar shugabanci mai kula da ni, Farfesa Mark

Duba Shafi Na 22

Omusi Ya Zama Zakara A Yammacin Afrika

Anthony Odaro Omusi, ɗan shekara 19, a duniya, wakili ne a Cibiyar Yayata ilimi (EAC) dake Sashen Hulɗa da Jama'a da ke Ikko, kuma ɗalibi ne da ya kammala karatunsa a Kolejin Layola Jesuit (LJC) da ke Abuja, kuma shi ne ya zama zakaran Jarrabawar Yammacin Afrika (WAEC), a karo na 55. A 2005 ma, Anthony Odaro ne ya samu irin wannan kyautar, a Jarrabawar Makarantun Sakandaren Yammacin Afrika (WASSCE), a inda ɗalibai miliyan ɗaya da dubu ɗari bakwai da hamsin suka ɗauki jarrabawar daga Kasashen Saraliyon da Ghana da Liberia da Gambia da kuma Nijeriya, na Yammacin Afrika. An zaɓe shi a matsayin zakara a Nijeriya da kuma Yammacin Afrika. Sakamakon jarrabawarsa ya yi kyau matuƙa, inda ya cinye dukan darussan



Karamin Ministan Ilimi, Dokta Sayyadi Ruma ne, ke bayar da kyauta ga Anthony Omusi, yayin da iyayensa ke kallo, cike da murna.

Lissafi da harshen Hausa da Sanin Halittar ɗan-Adam da Kimiyya da Sanin Haɗa Magunguna da kuma Lissafi Mai Zurfi da kuma harshen

Turanci.

A wajen bikin karrama Anthony Odaro, don zama zakaran jarrabawar ta WAEC, an gayyato



Jakadan Amirka John Campbell ne, ya ɗauki hoto da malamai da ɗaliban Karamar Sakandaren Jikwoyi wadda ta lashe Kofin SAGE na 2007.

Karamar Sakandaren Jikwoyi Ta Lashe Kofin SAGE na 2007.

Jakadan Amirka, John Campbell ne ya buɗe ƙarshen gasar cin kofin Gasar Daliban Duniya Game da Harkokin Kasuwanci (SAGE), ranar Asabar 26 ga watan Mayun 2007, a Abuja. Makarantun sakandare shida, daga Nijeriya, ne suka shiga gasar ta shida ta cin kofin na duniya, SAGE, da aka gudanar a garin Odessa na Kasar Yukaren, a cikin watan Agusta.

Wadanda suka halarci gasar sun haɗa da Jakadan Kasar Yukaren,

Oleg Skoropad, wanda shi ne babban baƙo. Daliban makarantar sakandaren ta Jikwoyi, da ke Abuja sun cinye Makarantar Grays International ta Kaduna, waɗanda su ne zakaru a shekarar da ta gabata, domin lashe gasar kofin ta 2007.

Gasar SAGE a Nijeriya tana yin sanadiyyar tsundumawa ga harkokin kasuwanci da gudanar da ayyukan jama'a, a tsakanin makarantun sakandare, da nufin kawar da talauci. ■



Daliban AISA ne, cikin tufafin gargajiya suke marhabin da manyan baki.

Barka da Zuwa “Makarantarmu”

Daga Michele Ward, Jami'in
Hidimar Jama'a

Baki a wajen bikin buɗe sabuwar Makarantar Amirka ta Kasashen Duniya (AISA) da ke Abuja, sun kasance cikin annashuwa, ranar Alhamis 22 ga watan Maris, lokacin da Karamin Ministan Babban Birnin Tarayya, Cif Desmond Akawor, wanda ya wakilci Shugaba Olusegun Obasanjo, da tsohon shugaban kasa, Janar Yakubu Gowon, suka tallafa wa Ambasada John Campbell kaddamar da sabuwar makarantar AISA.

Manyan bakin sun hada da jakadun kasashe, jama'ar gari da iyaye da jama'ar Gundumar Durimi da dalibai, sun ji dadin irin bikin da aka gudanar a katafaren Zauren Taron makarantar, inda dalibai, cike da farin ciki, suka tsima su.

Tashin ganguna kafai ya dauke wa bakin hankali, sai kuma

'yammatan aji huɗu suka shigo suna rausayawa daure da kayayyakin gargajiya. Har ila yau, maza sun yi jerin gwano dauke da tutocin kasashe 46 da ke da dalibai a makarantar. Shugaban Hukumar Darektocin Makarantar, Mista Ron Acuff ne ya gabatar da jawabin maraba, yayinda aka yi ta ruwan balan-balan masu launukan ja da fari da kuma shudi, a kan kowa da kowa. Rudewa da tafi ya dume zauren, lokacin da daliban suka saki balan-balan din a lokaci guda. Hankalin bakin kuma ya dauke, lokacin da aka fara addu'o'in addinan Musulunci da na Kirista, daya kuma daga cikin darektocin makarantar, Mista Amy Uzoewulu, ya rera waƙa game da sabuwar makarantar, a bainar daukacin daliban.

A cikin jawabinsa, Ambasada Campbell ya bayyana cewa, irin gasar samun maki da ake yi a makarantar, ya tabbatar da kudurin da ake da shi, na samun damar bai wa jama'ar Abuja ilimi irin na



Manyan baki ne suke tafi, lokacin da aka buɗe tambarin makarantar.



Jerin gwanon daliban na AISA ne, dauke da tutoci.



Wannan kuma lokacin da ake ruwan balan-balan ne.

Amirka. Ya ce garin Abuja ya zama babbar shekar mazauna harkokin diflomasiiyya da kungiyoyin kasashen duniya. Ya kuma yaba wa

Duba Shafi Na 21



Makadan Charlie Porter Quartet ke nan, inda Adam Birnbaum ke matsa garayar tebur, sai kuma Joseph Lepore da garayar hannu, da uban-gayya Charlie Porter yana busa fare, sai kuma Quincy Davis yana rabkar ganguna, a muhallin Jakadan Amirka da ke Abuja, ranar 3 ga watan Maris 2007.

Makadan Charlie Porter Quartet

Duk wani mai jin dadin kidan jazz dake Abuja da Lagos da Enugu ya rausaya, lokacin da wata mashahuriyar Kungiyar Kidan Jazz, ta Charlie Porter, daga Amirka, wadda ta kunshi Charlie Porter da Adam Birnbaum da Joseph Lepore da kuma Quincy Davis, suka kai masu rangadin

kwanaki goma, tun daga 27 ga watan Fabrairu ya zuwa 8 ga watan Maris, 2007.

Jakadun na kidan jazz wani bangare ne na bikin kade-kade da Shirin Rangadin Kade-Kade A Kasashen Duniya, na Amirka, da Ofishin Kula da Harkokin Ilmi da Al'adun Gargajiya na Gwamnatin Amirka ya shirya.

A Legas da Enugu, makadan na Charlie Porter sun tsuma jama'ar da suka kunshi daliban kade-kade da makada da kuma masu jin dadin kidan jazz da gidajen watsa labarai da dalibai da kuma sauran jama'ar gari, a kalankuwa uku da tarurukan kara wa juna sani da suka gudanar.

A wajen babban taron da kungiyar makadan ta yi da Kungiyar Makadan Nijeriya (MUSON), ta Legas da Kungiyar Makadan Nijeriya da ke Enugu, makadan na Charlie Porter sun yi bayanai game da kayayyakin kidansu da mafarin kidan na jazz da yadda yake sanyaya rai da yadda ake taka rawarsa da kuma yadda



Kungiyar makadan ce ke gabatar da laccu.



Makadan ne tare da dalibai a Enugu.

Kungiyoyin Jama'a Na Amfana Da Fasahar Kamfanin Microsoft

Daga Shafi Na 8

Darektan Cibiyar, Tunde Kuku, ya bayyana, kungiyoyin huɗu masu mutane 50-50, sun dukufa ga shirin na watsa labaran zamani, na tsawon makonni biyu, a fannin koyon amfani da na'urorin masu komfuta, tsara kalmomi da kuma yanar-gizo. "Shirin kuma ya yi daidai da bukatun harkokin kasuwancin jama'a, wanda mafi yawansu ma ba su san muna gudanar da shirye-shiryen ba ne, kyauta, in ji Kudu. Abeokuta gandan adire ce, wadda sana'ar dimbin jama'ar da ke wurin ce. An fi sanin rinannen adiren da suna Ankara, kuma dubban jama'a ke d'aurawa a cikin shekarun nan. Yana d'aya daga cikin kayayyakin da Dokar Bayar da Damar Ci Gaban Afrika, (AGOA), da Gwamnatin Shugaba Clinton ta kafa, ranar 18 ga watan Mayun 2000.

Dokar ta AGOA ta bayar da dammar ci gaba da kasuwanci ga dubban masu matsakaita da kananan masana'antu (SME) da ke Nijeriya. Shirin MUP kuma a Abeokuta, ya bullo da hanyoyin koyar da inganta harkokin kasuwanci ga dukan masu halartarsa. "Shirin zai koya wa

masu halarta yadda za su yi gasa a kasuwannin duniya", in ji Kuku.

Ana fadakar da masu halartar shirin yadda ake buɗe yanar-gizo ta kamfani da kuma yadda ake tsara wa kowace sana'a fanninta, domin abokan cinikayya, ta yin amfani da na'urar komfuta. Ta yaya mutanen da ba su samu ilmin yin amfani da na'urar komfuta ba za su samu wannan masaniyar, a cikin makonni biyu? Sai Kuku ya jaddada cewa, wannan ba shi ne karo na farko ba, da cibiyar ke hulɗa da jama'ar da ba su taɓa yin amfani da na'urar komfuta ba. "Mun sha yin wannan shirin, mun kuma san irin wahalolin da ke cikinsa, amma daga karshe mukan samu nasarar koyar da masaniyar ga d'alibanmu, shi ya sa aka san mu".

Inda kuma Kuku ya ci sa'a shi ne, mafi yawan d'aliban nasu d'aliban jami'a ne da kolejin fasaha, waɗanda shekara da shekaru suke aikin albashi, amma suka nemi cin gashin kansu. Waɗannan jama'ar suna amfani ne matuƙa da masaniyar da suka samu, wajen gudanar da harkokinsu, musamman wajen hulɗa da kasuwannin duniya

da kuma masana'antun yin adiren. Har yanzu Nijeriya ba ta kai ga gaci ba, a bangaren masaku, a farkashin yarjejeniyar ta AGOA. Mista Kuku ya yi fatar, watakila wannan shirin na MUP zai fadakar da masu halartar shirin na Cibiyar Kudu maso Yamma, damar cin galabar shirin AGOA.

"Cibiyar ta Abeokuta tana sane da cewar har yanzu akwai sauran gajiyar da za a samu ga shirin na AGOA da kuma waɗansu muƙamai a jerin kasashen dake amfana da shirin na AGOA a Afrika. Ta hannun wannan shirin ana kofarin mayar da hankalin yadda masu halartar shirin za su amfana matuƙa daga shirin na AGOA", in ji Kuku.

Duk da yake waɗansu cibiyoyin na hankoron kaddamar da garabasar fasahar ta Microsoft, ba za mu manta da Karin maganar da ke cewa, "idan ka bai wa mutum kifi, ka kosar da shi na wannan lokacin, amma koya masa kamun kifin, ka saka shi hanyar rayuwa" ba. Wannan kuma shi ne tunaninmu ga waɗanda ke halartar shirinmu na haɗin gwiwa tsakanin Kamfanin Microsoft da kuma Nijeriya. ■

Wasika Zuwa Ga Taro Kan Zabe

Daga Shafi Na 11

An kuma jaddada wa masu halartar taron da kada su manta da tilasta ganin 'yan siyasa sun cika irin alkawurran da suka yi wa jama'a, wajen neman a zaɓe su.

A jawabinsa na buɗe taron, Babban Jami'in Harkokin Ofishin Jakadancin Amirka, Tom Furey ya tuna wa 'yan jaridu ne game da matsayinsu na alkalai, wajen yayata zaɓen, don ganin an

kamanta gaskiya da adalci, su kuma tabbatar da gaskiya wajen gudanar da ayyukansu, wanda sakamakon wannan al'amari ba nan ya tsaya ba har ma tsallaken iyakokin Nijeriya.

Waɗansu abubuwan da aka gabatar a wajen taron kara wa junan sani, sun haɗa da gabatar da harkoki zahiran, waɗanda suka shafi tambayoyi, bayan an fito daga dakin taro da kuma tarurrukan manema labarai daga gidajen buga

jaridu da rediyo da kuma telebijin.

Waɗanda suka halarci taron da dama, cikinsu kuwa har da mawallafa sun amfana da taron kwarai, game da d'auko labaran Babban Zaɓen 2007 da kuma samun basirar da ta taimaka masu, a kan yadda ake samun zaman lafiya a kasa, duk da irin raunin da aka samu, wajen gudanar da zaɓuɓɓukan da suka saba wa

Duga Shafi Na 21

Tattalin Ayyukan Litattafan Islama Don Zama Abin Tarihi A Nijeriya

Daga Shafi Na 14

masu dakunan nazari da wallafe-wallafen Islama, da za su riƙa bayar da irin waƙannan kayayyaki, don a tanade su, da dunkule wallafe-wallafe Harshen Arabiyya a Nigeria. Wannan, in ji ta, ya somo asali ne daga irin kyamar da masu wallafe-wallafen ke da ita, ta kin barin waƙansu jama'a su yi amfani sirrin gidajensu da kuma tsoron bacewar irin waƙannan muhimman wallafe-wallafe.

Tun da fari, Dokta Batiste ta gabatar da laccar share-fagen taron na Kaduna, a Cibiyar Amirka da ke Abuja, ita kuma Oghenetoja Okoh ya yi jawabi, mai tarin yawa, game da taken taron, ga dimbin jama'a da 'yan jaridu da kuma masana.

A wajen laccar, Ms. Oghenetoja Okoh ta yi jawabi ne game da

ayyukan wata kungiyar sa-kai da aka sani da suna Aluka, da ke Amirka, wadda nufinta ne ta kara kwarin gwiwar hanzarta komawa ga yin amfani da na'urorin zamani, bai-ɗaya, domin amfanin makarantun ilmi mai zurfi da ke duniyar nan. Ta ce kungiyar Aluka yanzu tana shirin kafa ayyukan dunkule bayanai wuri guda da na'uro, a Afrika. "Muna kofari, ba wai kawai, mu taimaka wa Afrika ba, har ma mu ilmantar da jama'ar da za su riƙa gudanar da ayyukan da kansu, su kuma mayar wa dukan wanda ya bayar da gudunmawar waƙansu bayanai, abinsa." A cewarta ganin irin waƙannan ayyukan wallafe-wallafen, a na'uori, ba sai makarantu sun biya ba, a Afrika,

yayin da kasashen a suka samu ci gaba ko, za su bayar da kuɗaƙen aiwatar da ayyukan.

Taron na Kaduna ya bayar da shawarwari ya kuma bullo da dabarun da za su warware matsalolin da aka lura suna kawo cikak. Lokacin kuma da yake na'am da shirin tattalin wallafe-wallafen, Gwamna Ahmed Makarfi, ya yi alkawarin bayar da goyon bayan gudanar da waƙansu tarurrukan, nan gaba, a cikin harsunan jama'a, domin ilmantar da masananmu na gargajiya game da muhimmancin bayar da aron kayayyakin wallafe-wallafen da suke da su, ga wannan irin kofarin na 'Arewa House' da kuma shirin Jakadan Amirka, game da tanadin kayayyakin gargajiya da al'adu. ■

Omusi Ya Zama Zakara A Yammacin Afrika

Daga Shafi Na 16

manyansu baki waƙanda suka haɗa da Shugaban Nijeriya, wanda Karamin Ministan ilimi, Dokta S.A. Ruma, ya wakiltar, sai Shugaban Daular Masarautar Benin, Oba na Benin, wanda ya aiko da wakili. Shi Anthony Odaro ɗan Jihar Edo ne da ke Nijeriya, wanda Oba na Benin sarkinsa ne. Akwai kuma Shugaban Kolejin Layola Jesuit, Limamin Kirista, Peter Schineller da Mataimakiyar Shugaba Limamiyar Kirista Chika. A matsayin karramawar da aka yi masa, saboda irin kwazon da ya nuna, Anthony Odaro ya samu kyautar garkuwa da kuɗaƙe.

Limamin Kirista Schineller ya yi alfaharin zama ɗaya daga cikin

irin mutanen da suka yi hulɗa da wannan hazikin yaro. Ya kuma yi alkawarin za a ci gaba da samun dalibai irin su Anthony Odaro, a kolejin.

'Yan ajinsu da kuma malamansa, ba su yi mamakin irin wannan hazikanci na Anthony Odaro ba, domin a dukan shekaru shida da ya yi a makarantar, shi ne ke lashe kyaututtukan da ake bayarwa, a Kolejin LJC. Kusan al'amarin ya kara wa kolejin ta LJC kwarjini, saboda kuma ta yaye wani dalibin da ya zama na uku, a jarrabawar.

A halin yanzu Anthony Odaro Omusi yana karatu ne a Jami'ar Lagos, yayin da yake neman shiga wata jami'ar a Amirka. A

matsayinsa na wakili ga Shirin EAC, dukan darektocin shirin biyu da ke Legas, sun yi na'am da bukatun Anthony Odaro. Tuni ma har su sanya sunansa a cikin Shirin Zakaru na Amirka (USAP), shirin da ke tsamo hazikan dalibai, waƙanda ba su da galihu, a samar masu makaranta a kuma ba sun gurbin karo ilmi, a kolejojin Amirka. Tuni da ma ya nemi shiga ɗaya daga cikin manyan jami'o'in Amirka, kamar su Jami'ar Notre Dame da Kolejin Trinity da Jami'ar Tufts da Jami'ar Duke da kuma Jami'ar Denver, a shekarar karatu ta 2007. Yana kuma da niyyar karanta darasin injiniya ne, a fannin lantarki. ■

Barka da Zuwa “Makarantarmu”

Daga Shafi Na 17

yadda makarantar ke bunƙasa daidai da irin yadda Babbar Birnin Tarayyar (FCT) ke bunƙasa, a yau. Babbar Sakatariyar Sashen ilimi Babbar Birnin Tarayyar, Ms. Onogoruwa, wadda ta wakilci Ministan Birnin, Alhaji Nasiru el-Rufa'i, ta gabatar da sakon tayin murna, yayin da Karamin Ministan Ilimi, Dokta Adewumi Abitoye, wanda ya wakilci Minista Obiageli Ezekwesili. Dalibai, 'yan aji uku, sanye da jajayen kaya, suka karanta manhajar makarantar ta watan Satumba. Abin, gwanin sha'awa da tausayawa, jin irin yadda daliban ke bayyana tunaninsu lokacin a aka fara ginin makarantar, wanda bai dauki wani tsawon lokaci ba. An

kuma bayar da kyaututtukan sassake-sassake da kayayyakin gargajiya ga manyan bakin. An kammala bikin da girmama manyan bakin da buƙe tambarin makarantar. Bakin kuma sun zagaya makarantar, sun kuma leƙa lungu-lungu da gane wa idanunsu abubuwan sha'awa da kuma yadda aka bayar da damar faɗaɗa gine-ginen makarantar, nan gaba, yayin da aka yi 'yan shaye-shaye da 'yan tsotse-tsotse da kuma 'yan taune-taune, sa'ad da ake mu'amala da daliban.

Muna matuƙar godiya ga daukacin waɗanda suka bayar da gudunmawar ganin cimma nasarar ginin wannan makarata ta AISA. ■

Makadan Charlie Porter Quartet

Daga Shafi Na 18

ake rawarsa da mata, da muhimmancinsa a Tarihin Amirka da kuma tarihin mashahuran maɗaka jazz. Ziyarar da suka kai, tare da takwarorinsu na Nijeriya, a makarantun da ke Enugu da wuraren shaƙatawar yara, kazalika da kalankuwar da suka yi a wurare uku, ya tsima jama'a game da sanin dabi'u da al'adun jama'ar Amirka.

A can Abuja kuma, Jakadan Amirka ya tattara makadan a gidansa, inda aka gayyaci makada da mawaƙan Nijeriya da jami'an gwamnati da hafsohin soja da kuma jakadu.

Kalankuwa ta biyu kuma da aka yi a filin shaƙatawa na DOME, ya bai wa daliban jami'o'i da 'yan jaridu da wakilan kungiyoyi masu zaman kansu NGO, da makadanmu na gargajiya, damar

sanin irin yadda jama'ar Amirka suka iya kiɗa kamar yadda muke tinkaƙo a Nijeriya. Fiye da jama'a 160 suka halarci kalankuwar.

Wani muhimmin abu kuma da rangadin makadan ya yi, shi ne na haɗa gwiwa da makadanmu na cikin gida, don shirya tarurrukan ƙara wa juna sani, ga malamai da almajiran da ke da sha'awar kiɗan na jazz.

Waɗannan tarurrukan sun kuma bayar da damar musayar basirar kiɗa tsakanin makadanmu ta kowane rukuni da kungiyar makadan na Amirka.

Fiye da makada 150 suka halarci tarurrukan, waɗanda suka ƙunshi koyar da yin amfani da kayayyakin kiɗan na jazz da maƙasudin yin kiɗan na jazz da kuma tarihinsa. ■

Lokacin Da Akan Jira

Daga Shafi Na 12

Shiga Kasa A Kowace Rana Ta Shekara.

Iznin Yawon Shaƙatawa kwanaki 45 ne.

Dalibai da Shirin Musayar Daliban, har da A,G,K, da V, to rana guda ne.

Sauran Takardun Neman Iznin Shiga Kasar kuma kwanaki 45.

Lokuttan Da Za A Jira Don Shirya Takardun Neman Iznin Shiga Kasa Na Dan Lokaci, A Ranakun Aiki, kwanaki biyu ne.

Mai neman bukatar Takardun Iznin Shiga Kasar na iya sanin lokuttan jiran da ake amfani da su yanzu, daga Ofisoshin Jakadancin Amirka da ke Lagos da Abuja, ko kuma a binciki yanar-gizonmu ta

[Http://travel.state.gov/visa/temp/wait/tempvisitors/result.php?post=Lagos&x=55&y=19](http://travel.state.gov/visa/temp/wait/tempvisitors/result.php?post=Lagos&x=55&y=19) ■

Wasika Zuwa Ga Taro Kan Zabe

Daga Shafi Na 19

jama'ar Nijeriya.

Kwarewa da kuma dattakun da abokan aikina da kuma ni, muka nuna, wajen dauko labaran yadda zaɓuɓɓukan suka gudana, ya rage zullumi da tashin hankali, bayan zaɓen na watan Afrilu.

A gakiya, sakamakon waɗannan tarurrukan na ƙara wa juna sani, biyu, da Ofishin Jakadancin Amirka, Nijeriya ya shirya, ga manema labarai, watakila ya fi duk wata gudunmawar da Gwamnatin Amirka ta taɓa bayarwa, a fannin kawo ci gaban harkokin dimokradiyya a Nijeriya. ■

—Inda Za Ka Samin Cibiyar Karin Basira Mafi Kusa Da Kai

Daga Shafi Na 6

Ibadan

Kungiyar Watsa Labarai da Al'adun Gargajiya, Ginin Leventis, Lamba 54, Titin Magazine, Jericho, Ibadan. Lambar tarho 0903-324-6604 da02-241-2422,

Jos

Jami'ar Jos, Lamba 11, Titin Murtala Mohammed, Lambar tarho 0703-61128 ko 0803-589-4100. Unifosamcorner@yahoo.com

Kaduna

Cibiyar Kara wa Jama'a Sani Cibiyar Bunkasa Harkokin Mata, Lamba 9, Titin Banki,

Daura da Titin Ahmadu Bello, Kaduna. Lambar tarho 0802-346-3263 <http://kaduna.crcnigeria.org/>

Kano

Zauren Karatu na Jiha, Dakin Karatu Na Murtala Mohammed, Nasarawa, Kano P.M.B. 3094, Kano. Lambar tarho 064-648923 Ko 0803-589-5338 kanolibraryboard@yahoo.co.uk

Fatakwal

Cibiyar ilimin Kimiyya mai Zurfi, Lamba 13 Titin William Jumbo, Tsohuwar GRA, Fatakwal. Lambar tarho 084-237-323 ■

—Yadda Na Ga Amirka

Daga Shafi Na 15

Alfino, wanda shi ma kansa dalibi ne mai koyon harshen Hausa. Fasaharsa da dabarun jagoranci suka sa na iya abubuwa a saukaƙe.

Ya taimaka mini matuƙa, a kowane fanni, wanda yana daya daga cikin irin karimcin da ya taimaka mini jin dadin zama a Amirka.

Bugu da kari, ina godiya ga Jami'ar Gonzaga da Cibiyar MDI, waƙanda suka riƙa taimaka mini, ga yin tambayoyi, a duk inda abubuwa suka sarƙe mini. Wannan ya sa na gane cewa ashe sauran jama'ar duniya suna zaman lumanar da ke iya inganta zaman lafiya da kamanta yin adalci a duniya, aƙalla kamar dai yadda ni kaina zan iya yi. ■

—Bikin Baje Kolin CTO na 2007 Ya Nuna Kansa

Daga Shafi Na 9

irin yadda ake yaye daliban jami'o'in Nijeriya aƙalla dubu 30, da ke kasa samun aiki, duk da yake da dama daga cikinsu na da amfani.

Lokacin da yake kara jaddada wannan batun, Babban Darektan Bankin Fidelity, Reginald Ihejiahi, ya ce bankinsa ya lura da buƙatar da ke akwai ta 'yan Nijeriya su fahimci cewa barin aikin albashi ba ƙarshen rayuwa ba ne, wani canji ne da wata damar za ta buƙe.

Don haka haɗin gwiwarsu da Sashen Kasuwanci na Ofishin Jakadancin Amirka yana da alfanun da za mu tabbatar da ganin cewa ana amfani da fasahar zamani wajen gudanar da harkokin tattalin arzikinmu.

Bikin na CTO ya baje kolin

harkokin manyan kamfanonin hada-hadar kuɗaɗe da fasahar zamani (IT) da kamfanonin bayar da shawarwari, da su gabatar da ƙasidu, a bikin na mako guda. Manyan manajoji kamar su Jim Ovia na Bankin Zenith da Cecelia Ibru ta Bankin Oceanic da Leo Stan Ekeh na Kamfanonin Na'urorin Zenox da Farfesa Manny

Bikin na CTO ya baje kolin harkokin manyan kamfanonin Hada-hadar kuɗaɗe da fasahar zamani (IT) da kamfanonin bayar da shawarwari

Aniebonam ta Kungiyar Masana Harkokin Fasahar Watsa Labaran Zamani ta Nijeriya da ke Amirka (NITPA) da Reginald Ihejiahi na Bankin Fidelity da kuma Tony Elumelu na Bankin UBA, suka halarci bikin baje kolin, inda suka gabatar da laccoci.

Taken Bikin na CTO, na wannan shekarar shi ne “yin amfani da fasaha don bunkasawa da inganta harkokin kanana da manyan kamfanonin kasuwancin Nijeriya”.

“Wannan ya sa ina mutunta harkokin kamfanonin fasaha a Nijeriya, kuma tarurrukan da aka gudanar sun kayatar. Idan rai ya kai mu baɗi ma, ina nan zuwa, in ji shi.

An shirya sake gudanar da bikin baje kolin na CTO, a ranakun 8 zuwa 12 ga watan Mayun 2008. ■

Masarautar Badagry Ta Bai Wa Jami'in Jakadancin Amirka Sarauta

Ranar 19 ga watan Mayun 2007, aka yi wani abin tarihi, lokacin da dadadɗar masarautar nan ta Badagry da ke Legas ta bai wa Jami'in Watsa Labarai na Ofishin Jakadancin Amirka, a Abuja, Dokta Rudolph Stewart sarautar Fiwagboye Ilogbo-Eremin Badagry. Wannan sarautar wadda take nufin “Mai ɗa'a da hali na-gari”, girmamawa ce ga Dokta Rudolph Stewart, a bisa irin ƙwazo da sadaukar da kan da yake nuna wa ga tattalin arziki da inganta kiwon lafiyar jama'ar yankin, musamman waɗanda ke fama da cutar ƙanjamau, ta hanyar gina masu tabkunan kiwon kifi da Gwamnatin Amirka ta yi. Masarautar ta Badagry da aka kafa tun 1425, an san ta da ɗimbin kayayyakin al'adun gargajiya, kuma tana ɗaya daga cikin wuraren cinikin bayi, kafin ma zuwan Turawa. A ƙarshen watan Yuni ne Dokta Stewart ya kammala ziyarar ban-kwana a Nijeriya, kafin ya koma Kasar Kenya, don ci gaba da wani aikin. Babban Sakataren Karamin Jakadan Ofishin Jakadancin Amirka, Ayodele Durodola ne ya ɗauko waɗannan hotunan.



Onilogo na Hogbo-Eremin, Oba Moses Ayinde Olaleye ne a dama, tare da sauran sarakunan gargajiya, lokacin da suka neman gabatar da Dokta Stewart ga jama'ar yankin, bayan da aka ba shi sarautar gargajiyar.



Fiwagboye na Ologbo-Eremin, Rudolph Stewart ne, na biyu daga hannun dama, tare da Oba Moses Ayinde Olaleye, lokacin da suke rausaya rawa, jim kadan bayan ya karfi sarautar.



Fiwagboye na Ologbo-Eremin, Rudolph Stewart ke nan, a hannun dama, tare da Oba Moses Ayinde Olaleye, jim kadan bayan da ake naɗa masa sarautar.



'Yan kasuwa mata ne, suka zo sayen kifin da aka kama, a tabkin da Gwamnatin Amirka ta gina wa jama'ar Badagry.



Wata mata ce ke cashewa, a wajen bikin naɗin sarautar Dokta Stewart, lokacin da aka ba shi sarautar Fiwagboye na Ologbo-Eremin.



Dokar 'Yancin Fadar Albarkacin Baki (FOI)

A ranar 21 ga watan Mayu ne Sashen Hulfa da Jama'a na Ofishin Jakadancin Amirka da ke Abuja, ya shirya wani taron tattaunawa na manema labarai, inda alƙalƙai huɗu waɗanda suka haɗa da Shugaban Kwamitin Watsa Labarai da Wayar da Kan Jama'a na Majalisar Dattijai, Dan Majalisar Dattijai Tawar Wada da Ministan Watsa Labarai da Harkokin Sadarwa, Frank Nweke Jr. da Babban Sakataren Hukumar Kare 'Yancin Bil-Adama ta Kasa, Kehinde Ajoni da Babban Sakataren Kungiyar 'Yan Jaridu ta Kasa, Shu'aibu Usman, suka tattauna game da 'yancin 'yan jaridu a Nijeriya da kuma musamman makomar Dokar 'Yancin Fadar Albarkacin Baki (FOI). A cikin wannan hoton, Jakadan Amirka a Nijeriya, John Campbell ne yake jawabi, tare da Dan Majalisar Dattijai Wada, a gefen hagu, sai kuma Frank Nweke Jr, a tsakiya, suna saurare.

Yuni Kalandar Ayyuka		Lahadi	Litinin	Talata	Laraba	Alhamis	Juma'a	Asabar
								1
	3	4	5 Jawabi ga 'yan jaridu A Legas	6 Nazari a azuzuwan Amirka Da ke Abuja da Legas	7 Jawabi ga 'yan jaridu a Abuja	8	9	
	10	11	12	13 Nazari a azuzuwan Amirka Da ke Abuja da Legas	14 Jawabi ga 'yan jaridu a Abuja	15	16	
	17	18	19 Jawabi ga 'yan jaridu A Legas	20 Nazari a azuzuwan Amirka Da ke Abuja da Legas	21 Jawabi ga 'yan jaridu a Abuja	22	23	
2007	24	25	26	27 Nazari a azuzuwan Amirka Da ke Abuja da Legas	28 Jawabi ga 'yan jaridu a Abuja	29	30	